

शैक्षणिक वर्ष २०१६-१७ पासून वास्तुकला परिषदेच्या मान्यतेनुसार राज्यातील वास्तुशास्त्र महाविद्यालयात नवीन पदव्युत्तर पदवी अभ्यासक्रम सुरु करण्यास शासन मान्यता देण्याबाबत..

पद्मभूषण डॉ. वसंतदादा पाटील कॉलेज
ऑफ आर्किटेक्चर, ता. मुळशी, जि. पुणे

महाराष्ट्र शासन

उच्च व तंत्र शिक्षण विभाग,

शासन निर्णय क्र. टीईएम-२०१५/प्र.क्र. ३७२/तांशि-४

मंत्रालय विस्तार भवन, मुंबई ४०० ०३२.

दिनांक : ०९ नोव्हेंबर, २०१६.

- वाचा :** १) वास्तुकला परिषद, नवी दिल्ली यांचे पत्र क्र CA/५/Academic- MH३०,
दि. २४.०६.२०१५
२) वास्तुकला परिषद, नवी दिल्ली यांचे पत्र क्र CA/५/Academic- MH३०,
दि. ३०.०४.२०१६
३) संचालक, तंत्र शिक्षण यांचे पत्र क्र.२/एनजीसी/मान्यता/२०१६/ ९८४,
दि. २९.०७.२०१६

प्रस्तावना :

वास्तुकला परिषद, नवी दिल्ली यांनी उपरोक्त वाचा १) अन्वये विवेकानंद इन्स्टिट्यूट ऑफ टेक्नॉलॉजीचे, पद्मभूषण डॉ. वसंतदादा पाटील कॉलेज ऑफ आर्किटेक्चर, ता. मुळशी, जि. पुणे या संस्थेत शैक्षणिक वर्ष २०१५-१६ पासून मास्टर ऑफ आर्किटेक्चर (अर्बन डिझाईन) हा पदव्युत्तर पदवी अभ्यासक्रम २० प्रवेशक्षमतेसह सुरु करण्यास मान्यता दिली आहे. तर वाचा २) अन्वये सदर अभ्यासक्रमास शैक्षणिक वर्ष २०१६-१७ साठी मुदतवाढ देण्यात आली आहे. त्या अनुषंगाने वाचा ३) येथील पत्रान्वये संचालक, तंत्र शिक्षण यांनी सादर केलेल्या प्रस्तावानुसार वरील संस्थेस शैक्षणिक वर्ष २०१६-१७ पासून मास्टर ऑफ आर्किटेक्चर (अर्बन डिझाईन) हा पदव्युत्तर पदवी अभ्यासक्रम २० प्रवेशक्षमतेसह सुरु करण्यास शासन मान्यता देण्याची बाब शासनाच्या विचाराधीन होती.

शासन निर्णय :

वास्तुकला परिषद, नवी दिल्ली यांनी उपरोक्त वाचा १) येथील पत्रान्वये दिलेली मान्यता व वाचा २) येथील पत्रान्वये दिलेली मुदतवाढ विचारात घेऊन विवेकानंद इन्स्टिट्यूट ऑफ टेक्नॉलॉजीचे पद्मभूषण डॉ. वसंतदादा पाटील कॉलेज ऑफ आर्किटेक्चर, ता. मुळशी, जि. पुणे या संस्थेस शैक्षणिक वर्ष २०१६-१७ पासून मास्टर ऑफ आर्किटेक्चर (अर्बन डिझाईन) हा वास्तुशास्त्र पदव्युत्तर पदवी अभ्यासक्रम २० प्रवेशक्षमतेसह सुरु करण्यास खालील अटी व शर्तीच्या अधीन राहून शासन मान्यता देण्यात येत आहे.

- १) सदर मंजूरी कायम विना अनुदान तत्वावर राहिल.
- २) प्रस्तुत बाबतीत वास्तुकला परिषदेने विहित केलेल्या तसेच दिनांक २१ मे, १९८३ च्या शासन निर्णयान्वये विहित केलेल्या अटींची पूर्तता करणे संबंधित संस्थेस बंधनकारक राहिल. सदर अभ्यासक्रमासाठी संस्थेची प्रवेक्षकता वर नमूद केल्याप्रमाणे राहिल.
- ३) शासनाने विहित केलेल्या तसेच वास्तुकला परिषद, नवी दिल्ली यांनी विहित केलेल्या सर्व अटी व शर्ती मान्य असल्याबाबत संस्थेस करारनामा करावा लागेल. तसेच संबंधित कागदपत्रांची आणि औपचारिक बाबींची पूर्तता संचालक, तंत्रशिक्षण, महाराष्ट्र राज्य, मुंबई यांच्या संमतीने समाधानकारकरित्या करण्यात येईल.
- ४) सदर अभ्यासक्रमाच्या संलग्नीकरणासाठी संबंधित संस्थेने महाराष्ट्र राज्य विद्यापीठ अधिनियम, १९९४ मधील तरतूदीनुसार संबंधित विद्यापीठाची मान्यता/संलग्नीकरण घेणे आवश्यक राहिल.
- ५) संबंधित संस्थेने संचालक, तंत्रशिक्षण, महाराष्ट्र राज्य, मुंबई यांचेकडे आवश्यक ती संचीत ठेव संयुक्त खात्यात भरून इतर कायदेशीर बाबींची पूर्तता करावी.
- ६) सदर पदवी व पदव्युत्तर अभ्यासक्रमाचे प्रवेश शासनाने मान्य केलेल्या संबंधित अभ्यासक्रमाच्या प्रवेश नियमानुसार /पद्धतीनुसार करण्यात येतील.
- ७) शुल्क नियामक प्राधिकरणाने विहित केलेल्या शिक्षण शुल्कापेक्षा जास्त शुल्क संबंधित संस्थांनी आकारल्यास त्या संस्थांवर महाराष्ट्र एज्युकेशनल इन्स्टिट्यूशन (प्रोहिबिशन ऑफ कॅपिटेशन फी) अॅक्ट, १९८७ अनुसार कारवाई करण्यात येईल.
- ८) संस्थेने अभ्यासक्रम चालविण्यास पूर्णवेळ शिक्षकवृंद व इतर तांत्रिक कर्मचारी शासन नियमाप्रमाणे नियुक्त करावेत. त्यांना नियमानुसार वेतन व भत्ते कर्मचाऱ्यांना देण्यात यावेत. तसेच शिक्षकवृंद व इतर कर्मचाऱ्यांच्या वेतन व भत्ते इत्यादीबाबत तसेच विद्यार्थ्यांकडून शासनाकडे तक्रारी आल्यास संस्थेवर कडक कारवाई करण्यात येईल.
- ९) संस्थेतील ग्रंथालयास आवश्यक ती पुस्तके, नियतकालिके वास्तुकला परिषदेच्या मानकानुसार खरेदी करणे आवश्यक आहे. तसेच विद्यार्थ्यांना वाचनालयाचा पुरेपूर उपयोग होण्याच्या दृष्टीने ग्रंथालयात विद्यार्थ्यांना अभ्यासिकेची सोय करणे आवश्यक आहे. तसेच विद्यार्थ्यांना वास्तुकला परिषदेच्या मानकाप्रमाणे सर्व शैक्षणिक सोयीसुविधा (उदा. प्रयोगशाळा, वाचनालय, क्लासरूम इ.) करणे आवश्यक आहे.
- १०) रॅगिंग संदर्भात मा. सर्वोच्च न्यायालयाचे निर्देश व महाराष्ट्र प्रोहिबिशन ऑफ रॅगिंग अॅक्ट, १९९९ यांची कठोरपणे अंमलबजावणी करणे आवश्यक राहिल.

- ११) याशिवाय संचालक, तंत्रशिक्षण, महाराष्ट्र राज्य, मुंबई व संबंधित विद्यापीठ यांनी घालून दिलेल्या अन्य अटी व शर्ती लागू राहतील.
- १२) ज्या संस्थांनी संचालक, तंत्र शिक्षण, महाराष्ट्र राज्य यांच्याकडे प्रोसेसिंग फी अदा केलेली नाही, त्या संस्थांकडून संचालकांनी अंतिम मान्यता देण्यापुर्वी ती वसूल करावी.

२. हा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करून देण्यात आला असून त्याचा संगणक संकेतांक २०१६११०९१२०४१४४८०८ असा आहे. हा आदेश डिजीटल स्वाक्षरीने स्वाक्षंकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(म. मा. मोरवे)

अवर सचिव, महाराष्ट्र शासन

प्रति,

- १.संचालक, तंत्र शिक्षण, महाराष्ट्र राज्य, मुंबई.
- २.सहसंचालक, तंत्रशिक्षण विभागीय कार्यालय, पुणे (संचालक, तंत्र शिक्षण यांचे मार्फत)
- ३.कुलसचिव, सावित्रीबाई फुले पुणे विद्यापीठ, पुणे (संचालक, तंत्र शिक्षण यांचे मार्फत)
- ४.संबंधित संस्था (संचालक, तंत्र शिक्षण यांचे मार्फत)
- ५.अतिरिक्त सचिव (तांत्रिक), भारत सरकार, वास्तुकला परिषद, इंडिया हॅबिटॅट सेंटर, लोधी रोड, नवी दिल्ली-११० ००३.
- ६.सहाय्यक शिक्षण सल्लागार (तांत्रिक), भारत सरकार, मनुष्यबळ विकास मंत्रालय (शिक्षण विभाग),
- ७.निवड नस्ती/तांशि-४.